

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ ఉత్తమూర్ వీరరాఘవాచార్య అనుగృహీతా
॥ శ్రీలక్ష్మీహయవదన ప్రపత్తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీలక్ష్మీహాయ వదన ప్రపత్తిః ॥

విశుద్ధవిజ్ఞానఘనస్వరూపం
విజ్ఞాన విశ్రాణన బద్ధదీక్షం।
దయానిధిం దేహాభృతాం శరణ్యం
దేవం హయగ్రీవమహం ప్రపద్యే ॥ 1 ॥

బ్రహ్మీణమాదౌ వ్యదధాదముష్నే
వేదాంశ్చ యః స్మ ప్రహిణోతి నిత్యాన్।
స్వగోచరజ్ఞాన విధాయినం తం
దేవం హయగ్రీవమహం ప్రపద్యే ॥ 2 ॥

ఉద్గీఢతారస్వరపూర్వమంతః
ప్రవిశ్య పాతాలతలాదహార్షీత్।
ఆమ్నాయమాకంఠహయో య ఏతం
దేవం హయగ్రీవమహం ప్రపద్యే ॥ 3 ॥

ప్రదాయ పుత్రాయ పునః శ్రుతీర్ష్య
జఘాన దైత్యై నియతాబ్ధివాసం।
హవ్యైశ్చ కవ్యైశ్చ తమర్చ్యమానం
దేవం హయగ్రీవమహం ప్రపద్యే ॥ 4 ॥

యన్నాభినాలీకదలస్థనీర
బిందూత్థితౌ తౌ మధుకైటభాఖ్యౌ।
వేదాపహారాయ తమో రజస్తం
దేవం హయగ్రీవమహం ప్రపద్యే ॥ 5 ॥

కామ్యార్ఘ్యతాం ప్రాప్య వరం సురేషు
 గతేషు యజ్ఞాగ్రహరోఽర్థితో యః |
 అదర్శయత్ కాయ హయం వపుస్తం
 దేవం హయగ్రీవమహం ప్రపద్యే || 6 ||

యో జాయమానం పురుషం ప్రపశ్యన్
 మోక్షార్థచింతాపరమాతనోతి |
 విద్యాధిదేవం మధుసూదనం తం
 దేవం హయగ్రీవమహం ప్రపద్యే || 7 ||

ఆదిత్యబింబేఽశ్వవపుర్దధత్ సన్
 అయాతయామాన్ నిగమాన్ అదిక్షత్ |
 యో యాజ్ఞవల్క్యాయ దయానిధిం తం
 దేవం హయగ్రీవమహం ప్రపద్యే || 8 ||

విజ్ఞానదానప్రథితా జగత్యాం
 వ్యాసాదయో వాగపి దక్షిణా సా |
 యద్వీక్షణాంశాఽఽహితవైభవాస్తం
 దేవం హయగ్రీవమహం ప్రపద్యే || 9 ||

మత్స్యాదిరూపాణి యథా తథైవ
 నానావిధాచార్యవపూంషి గృహ్ణాన్ |
 వేదాంతవిద్యాః ప్రచినోతి యస్తం
 దేవం హయగ్రీవమహం ప్రపద్యే || 10 ||

శ్రేష్ఠః కృతజ్ఞః సులభోఽన్వితానాం
 శాంతః సుబుద్ధిః ప్రథితో హి వాజీ |
 తదాననావిష్కృతసద్గుణౌఘం
 దేవం హయగ్రీవమహం ప్రపద్యే || 11 ||

హస్తైర్దధానం దరచక్రకోశ-
వ్యాఖ్యానముద్రాః సితపద్మపీఠం।
విద్యాఖ్యలక్ష్మ్యంచితవామభాగం
దేవం హయగ్రీవమహం ప్రపద్యే ॥ 12 ॥

॥ ఇతి శ్రీలక్ష్మీహయవదన ప్రపత్తిః సమాప్తా ॥